

गुढा के मामले में कांग्रेस क्या फाउल खेल गई है?

महिला उत्पीड़न के मुद्दे पर गुढा की बर्खास्तगी कांग्रेस के खिलाफ विपक्ष का हथियार बनेगी?

जयपुर, (का.प्र.) मंत्री पद से बर्खास्त किए गए राजेंद्र सिंह गुढा को लेकर क्या कांग्रेस सरकार कोई फाउल खेल गई? ऐसा इसलिए कहा जा रहा है कि जिस तरह से लाल डायरी दिखाए जाने के बाद सरकार और सरकार के बचाव में आने वाले मंत्री-विधायकों में डायरी का खौफ नजर आया और इसी खौफ के चलते आनन-फानन में गुढा को ना सिर्फ सदन से बर्खास्त किया गया, बल्कि मार्शलों के जरिए बाहर भी निकलवा दिया गया।

ऐसा होने पर गुढा को अपनी बात लोगों के बीच रखने का ज्यादा बेहतर मौका तो मिला ही है, साथ ही अब लोगों में सहानुभूति बढ़ाने का मौका भी मिल गया है। वहीं दूसरी ओर भले ही सरकार कहे कि एल गुढा जैसी कोई बात नहीं है, लेकिन भाजपा जिस तरह से इस बात को अब मुद्दा बना रही है, वह निश्चित तौर पर सरकार की बातों पर संदेह पैदा करना और चुनाव के प्लेन पहले इस तरह का संदेह नुकसानदायक हो सकता है। इतना ही नहीं गुढा को मंत्री पद से जिस मुद्दे पर बर्खास्त किया गया है, वह मुद्दा महिला उत्पीड़न से जुड़ा हुआ है और

यही वह मुद्दा है जिसे लेकर कांग्रेस और विपक्षी दल केंद्र में भाजपा को घेर रहे हैं। इस मुद्दे पर गुढा को बर्खास्तगी कांग्रेस के उस मुद्दे को कमजोर भी करेगी।

यही वह मुद्दा है जिसे लेकर कांग्रेस और विपक्षी दल केंद्र में भाजपा को घेर रहे हैं। इस मुद्दे पर गुढा की बर्खास्तगी कांग्रेस के उस मुद्दे को कमजोर भी करेगी।

राजस्थान विधानसभा की शेष बची कार्यवाही से बर्खास्त मंत्री राजेंद्र गुढा को निलंबित किए जाने के बाद गुढा 2 अगस्त से सोबा शुरू हो रही विधानसभा की कार्यवाही में दिखाई नहीं देंगे। निलंबित होने के बाद राजेंद्र गुढा ने कहा कि उन्हें जानकारों की मदद से निलंबित क्यों किया गया? वो तो केवल लाल डायरी देबल पर ले जाना चाहते थे और अपनी बात रखना चाहते थे। गुढा ने कहा कि दो दिन पहले मंत्री पद से बर्खास्त किया गया था, उसका भी कोई कारण नहीं था। उस समय भी केवल इतना ही कहा था कि सरकार को अपने गिरेबान में झांकना चाहिए। हम अपनी माता-बहनों को सुरक्षा

नहीं दे पा रहे हैं। राजेंद्र गुढा ने कहा कि अब शायद पार्टी से भी निकाल देंगे। निलंबन होने के बाद जनता के पास जाने के अलावा उनके पास कोई रास्ता नहीं है। गुढा ने कहा कि उन्होंने अध्यक्ष के साथ कोई बदसलूकी नहीं की। अध्यक्ष के पास यह कहने गया था कि मंत्री के तौर पर जो कुर्सी थी वह बर्खास्त होने के बाद उनकी रही नहीं। ऐसे में वो कहां बैठकर अपनी बात कहेंगे, लेकिन अध्यक्ष ने उनकी बात नहीं सुनी। स्पीकर भी पता नहीं किसके दबाव में हैं।

निलंबन की कार्रवाई के बाद बर्खास्त मंत्री राजेंद्र गुढा ने कहा कि राजस्थान विधानसभा में जनता ने उन्हें दो बार भेजा है। उसमें जो वोट पड़ता है वह फेस पर दिया जाता है, विश्वास पर दिया जाता है। जनता ने इसी फेस पर भरोसा किया था कि हम विधानसभा जाकर बहन-बेटियों के लिए कुछ कर पाएंगे। आज प्रदेश की स्थिति यह है कि प्रदेश दुष्कर्म और महिला हत्या के मामले में हिंदुस्तान में नंबर 1 हो गया है। हम किस मुद्दे से बहन बेटियों को जाकर यह कहेंगे कि आपने जिस कारण से हमें विधानसभा में चुनकर भेजा वह हम नहीं कर सके। मैंने यह बोलने का प्रयास किया था, लेकिन मुझे बर्खास्त कर दिया गया।

बर्खास्त मंत्री राजेंद्र गुढा ने इससे भी आगे बढ़कर राजस्थान के मंत्रीमंडल पर ही आरोप लगा दिया और दावा किया कि सरकार के मंत्रियों का नारको टेस्ट करवाया जाए और उनसे दुष्कर्म के संबंध में सवाल पूछा जाए तो जो लोग जेलों में बंद हैं, यह मंत्री उससे भी बड़े क्रिमिनल निकलेंगे। उन्होंने कहा कि मंत्री परिषद के सारे सदस्यों का नारको टेस्ट करवाएं तो पता चले कि कैसे लोगों को जनता जितकर विधानसभा में भेज रही है। महिला दुष्कर्म के मामले में आधे से ज्यादा मंत्री पीएचडी होल्डर मिलेंगे।

कांग्रेस के नेताओं की ओर से भी कहा जा रहा है कि जो राजेंद्र गुढा डायरी लेकर आए वह फर्जी थी। इस पर राजेंद्र गुढा ने कहा कि इस डायरी को लेने के लिए मुख्यमंत्री अशोक गहलोत ने 2020 में मुझे मंत्रिमंडल की मीटिंग से यह कहते हुए भेजा था कि किसी भी कंडीशन में लाल डायरी को निकालकर लाओ। डायरी के संबंध में कुछ चीजें विधानसभा में रखना चाहता था, ताकि प्रदेश की जनता के सामने यह बात पहुंच सके, लेकिन एक साथ 20-



विधानसभा के बाहर भाजपा विधायकों ने बड़ी लाल डायरी रखी। इस दौरान नेता प्रतिपक्ष राजेंद्र राठौड़, उपा नेता प्रतिपक्ष सतीश पूनिया और विधायक जोगेश्वर गर्ग मौजूद थे।

राजेंद्र गुढा और मदन दिलावर विधानसभा की शेष कार्यवाही के लिए निलंबित

धारीवाल का माइक खींचने पर गुढा से कांग्रेस विधायकों ने मारपीट की

-विधानसभा संवाददाता-
जयपुर। विधानसभा से बर्खास्त हुए मंत्री राजेंद्र गुढा को सोमवार को सदन में लाल डायरी लहराने, ऑफिस-प्रत्यारोप करने, स्पीकर से बदसलूकी करने और मंत्री शांति धारीवाल पर हमला करने की नीयत के चलते 15वीं विधानसभा की शेष बची कार्यवाही के लिए निलंबित कर दिया गया है। गुढा के साथ ही भाजपा विधायक मदन दिलावर को भी निलंबित किया गया है। वहीं विधानसभा की कार्यवाही भाजपा के विरोध के चलते तीन बार स्थगित करनी पड़ी।

संसदीय कार्य मंत्री शांति धारीवाल ने यह प्रस्ताव रखते हुए कहा कि राजेंद्र गुढा मुझे मारने के उद्देश्य से मेरी ओर बढ़े। गुढा को अन्य कांग्रेस विधायकों

- भारी हंगामे के बीच विधानसभा की कार्यवाही को तीन बार स्थगित करना पड़ा
- मारपीट को देखते हुए अध्यक्ष ने गुढा को मार्शल के जरिये विधानसभा से बाहर करवाया
- बाद में जब मणिपुर की घटना को लेकर संसदीय कार्य मंत्री शांति धारीवाल ने शासकीय संकल्प पढ़ना शुरू किया, तो भाजपा विधायक मदन दिलावर, मंत्री शांति धारीवाल की कुर्सी पर पहुंच गए और उन्होंने धारीवाल को रोकने का प्रयास किया

ने रोका, अन्यथा कोई बड़ी घटना हो सकती थी। धारीवाल ने भाजपा विधायक मदन दिलावर के लिए भी कुछ इसी तरह के आरोप लगाए और उन्हें भी विधानसभा की शेष बची

अगस्त को राजस्थान विधानसभा की कार्यवाही फिर से शुरू होगी, लेकिन उसमें गुढा और दिलावर शामिल नहीं हो पाएंगे।

दरअसल विधानसभा में शून्यकाल में सोमवार को लाल डायरी पर माहौल गर्मा गया। सदन में एक ओर भाजपा विधायकों ने लाल डायरी लहराई और नारेबाजी करने लगे। वहीं दूसरी ओर गुढा अचानक से वेल के बीचों-बीच आये और स्पीकर के सामने एक लाल डायरी लहराने लग गए। इस पर स्पीकर ने कड़ी आपत्ति जताई और गुढा को नहीं करने को कहा लेकिन जब इस पर भी गुढा नहीं माने। वहीं स्पीकर ने संसदीय कार्यमंत्री को बोलने का अवसर दिया। इस पर गुढा, धारीवाल की ओर बढ़े और उनका माइक छीने

का प्रयास किया। बाद में रफीक खान सहित अन्य कांग्रेसी विधायकों ने गुढा को पकड़कर मारपीट शुरू कर दी। मदन दिलावर, गुढा को बचाने वहां पहुंचे। इसके बाद स्पीकर ने मार्शल को उन्हें सदन से बाहर निकालने का आदेश दे डाला और सदन की कार्यवाही को दो बजे तक के लिये स्थगित कर दिया।

इसके बाद फिर से दो बजे विधानसभा की कार्यवाही शुरू हुई, तो मणिपुर की घटना को लेकर संसदीय कार्य मंत्री शांति धारीवाल ने शासकीय संकल्प पढ़ना शुरू किया, लेकिन भाजपा विधायकों ने हंगामा जारी रखा। इस दौरान भाजपा विधायक मदन दिलावर, मंत्री शांति धारीवाल की कुर्सी पर पहुंच गए और उन्होंने धारीवाल को रोकने का प्रयास किया।

भाजपा 'लाल डायरी' को सदन से सड़क तक ले जाएगी : राजेंद्र राठौड़

- जिस विधायक के घर जाकर मुख्यमंत्री ने कहा आपने मेरी सरकार बचाई, आपका अहसान नहीं भूल सकता; उसे ही बर्खास्त किया : नेता प्रतिपक्ष
- मुख्यमंत्री को दुनिया की पंचायती करने के बजाय अपने गिरेबान में झांकना चाहिए, मुख्यमंत्री फेस सेविंग के लिए सदन से भागते हैं और सड़क से भी भागते हैं : पूनिया

नहीं होती, मैं आपका अहसान भूल नहीं सकता। और उसी व्यक्ति ने जब महिला उत्पीड़न पर कांग्रेस सरकार को आईना दिखाया तो मंत्रिमंडल से उन्हें बर्खास्त कर दिया गया।

उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया ने कहा कि, "लाल डायरी" से सरकार क्यों चबरा रही है, मुख्यमंत्री अशोक गहलोत क्यों चबरा रहे हैं, राजस्थान की जनता लाल डायरी का राज जानना चाहती है। एक कहावत है "चोर चोरी से जाए लेकिन सीनाजोरी से नहीं जाए," राजस्थान की अशोक गहलोत सरकार पिछले 5 वर्षों से ऐसा कर रही है।

कांग्रेस के भीतर आवाज दबाई जाती है और सदन के भीतर भी, मुख्यमंत्री को दुनिया की पंचायती करने के बजाय अपने गिरेबान में झांकना चाहिए, मुख्यमंत्री फेस सेविंग के लिए सदन से भागते हैं और सड़क से भी भागते हैं। कांग्रेस सरकार के 5 साल राजस्थान के राजनीतिक अध्याय में काले अक्षरों में लिखे जाएंगे।

ओलंपिक क्वालीफायर की तैयारी के लिये 34-सदस्यीय स्ववाद घोषित

नयी दिल्ली 24 जुलाई। इस साल के अंत में एएफसी ओलंपिक क्वालीफायर राउंड 2 में खेलने वाली सीनियर भारतीय महिला फुटबॉल टीम के लिये 34 संभावित खिलाड़ियों का चयन किया गया है। अखिल भारतीय फुटबॉल महासंघ ने सोमवार को यह जानकारी दी। एआईएफएफ ने बताया कि भारतीय महिलाएं 30 जुलाई से भुवनेश्वर में अपना शिविर शुरू करेंगी। भारत एएफसी महिला ओलंपिक क्वालीफायर के ग्रुप सी में जापान (26 अक्टूबर), वियतनाम (29 अक्टूबर) और मेजबान उज्बेकिस्तान (एक नवंबर) से भिड़ेगा। टूर्नामेंट का आयोजन 26 अक्टूबर से एक नवंबर के बीच ताशकंद के जेएआर स्टेडियम और बुनयोडकोर स्टेडियम में होगा। इस साल की शुरुआत में भारतीय टीम ने किरिगिण गणराज्य को 5-0 और 4-0 से हराकर ओलंपिक क्वालीफायर के राउंड 2 जगह बनायी थी। शिविर के लिए चयनित 34 संभावितों की सूची में गोलकीपर सौम्या नारायणामासी, मैगाम लिनथाइंगमांजी देवी, श्रेया हुडा शामिल हैं। डिफेंडरों की सूची में लोडितोगम आशालता देवी, नंगंगबम स्वीटी देवी, संजू, ऋतु रानी, सोरोखैबम रंजना चानू, मिशेल मार्गरेट कास्तन्हा, डालिमा छिब्बर, मनिसा पन्ना, अष्टम उरांव, जूली किशन, शिल्की देवी, जावामनी टुडू शामिल हैं। मिडफील्ड की जिम्मेदारी प्रियंगका देवी, अंजू तमांग, इंदुमथी कथिरेसन, संगीता बासफोर, काजोल ह्यूबर्ट डिंसुजा, असेम रोजा देवी और कार्तिका अंगमथु के कंधों पर है। फॉरवर्ड पंक्ति के खिलाड़ियों में डोगमैंग्रेस, सौम्या गुणुलोथ, मनीषा कल्याण, अर्पणा नाजरी, नेहा, सुमति कुमारी, रेणु, करिश्मा पुरुषोत्तम शिरवोडकर, संध्या रंगनाथन, च्यारी जाक्वा, ज्योति और नंगंगोम बाला देवी के नाम मौजूद हैं।

करमन ने इवान्सविल में जीता ऐतिहासिक खिताब

इवान्सविल, 24 जुलाई। भारतीय टेनिस खिलाड़ी करमन कौर थांडी ने यहां आयोजित आईटीएफ डब्ल्यू60 इवान्सविल के फाइनल में यूक्रेन की यूलिया स्तारोदुब्सवो को हराकर एकल खिताब जीत लिया है। राउंडडबल के कंधों पर है करमन ने रविवार को हुए फाइनल में अपने यूक्रेनी प्रतिद्वंद्वी को 7-5, 4-6, 6-1 से मात दी। इस जीत के साथ करमन सांनिया मिर्जा के बाद अमेरिका में प्रो खिताब जीतने वाली एकमात्र भारतीय महिला बन गयीं। करमन ने फाइनल तक पहुंचने के लिये पहले राउंड में मेक्सिको की मारिया फर्नांडा नवरो और दूसरे राउंड में अमेरिका की मारिवेला जमारिया को हराया था। क्वार्टरफाइनल में अमेरिका की बार्बल कार्ड प्रवेशी एली किंक को सीधे सेटों में हराते के बाद उन्होंने सेमीफाइनल में अमेरिका की मेकर्टनी केसरन को मात दी थी। करमन वर्तमान में डब्ल्यूटीए एकल रैंकिंग में 261वें स्थान पर हैं और देश की दूसरे नंबर की महिला खिलाड़ी हैं। वह हाल ही में कनाडा के साकटदून चैलेंजर डब्ल्यू60 की युगल स्पर्धा और अमेरिका में आयोजित डब्ल्यू 60 सुमेर पार्लमेटो प्रो ओपन की एकल स्पर्धा में उपविजेता रही थीं।



पोर्ट ऑफ स्पेन, 24 जुलाई। मूसलाधार बारिश और आउटफील्ड गीली होने से भारत और वेस्टइंडीज के बीच दूसरे टेस्ट क्रिकेट मैच के पांचवें दिन सोमवार को यहां लंच से पहले का खेल नहीं हो पाया। मैच के चौथे दिन का खेल भी बारिश से प्रभावित रहा था जिसमें वेस्टइंडीज ने 365 रन के मुश्किल लक्ष्य का पीछा करते

एशियाई खेलों के नॉकआउट मैचों से बाहर रह सकती है हरमनप्रीत

मुंबई, 24 जुलाई। बंगलादेश के खिलाफ तीसरे एकदिवसीय मैच के दौरान मैदान पर उजड़ू आलोक करने और प्रेजेंटेशन में अंपायरों की तीखी बतलोकने के कारण भारतीय महिला टीम को कप्तान हरमनप्रीत कौर एशियाई खेलों के क्वार्टरफाइनल और सेमीफाइनल से बाहर रह सकती है। क्रिकबज की ओर से सोमवार को प्रकाशित एक रिपोर्ट के अनुसार, अंतरराष्ट्रीय क्रिकेट परिषद (आईसीसी) हरमनप्रीत को चार डिमेरिट अंक देने वाला है, जिसके कारण उनपर दो सीमित ओवर मैचों का प्रतिबंध लगेगा। आईसीसी आचार संहिता नियमों के अनुसार,

"जब कोई खिलाड़ी 24 महीने की अवधि के भीतर चार या अधिक डिमेरिट अंक प्राप्त करता है, तो उसे निलंबन अंकों में बदलकर (खिलाड़ी पर) प्रतिबंध लगाया जाता है। दो निलंबन अंक मिलने पर एक टेस्ट या दो वनडे या दो टी20 अंतरराष्ट्रीय मैचों के लिये प्रतिबंध लगाया जा सकता है।" भारतीय महिला टीम अपना अगला मुकाबला एशियाई खेलों में खेलेगी। आईसीसी रैंकिंग के आधार पर भारतीय टीम को सीधा क्वार्टरफाइनल में प्रवेश मिला है। चार डिमेरिट अंक मिलने पर हरमनप्रीत क्वार्टरफाइनल और सेमीफाइनल से बाहर रह सकती है। इसका अर्थ

हूए दो विकेट पर 76 रन बनाए थे। वेस्टइंडीज इस तरह से लक्ष्य से अभी 289 रन पीछे है। बारिश थम गई है लेकिन आउटफील्ड गीली होने के कारण पहले सत्र का खेल संभव नहीं हो पाया। चौथे दिन का खेल समाप्त होने के समय जर्मन ब्लैकबुड 20 और सलामी बल्लेबाज तेगनारायण चंद्रपाल 24 रन पर खेल रहे थे।

पहले टेस्ट विकेट पर विराट भाई का गले लगाना सपने जैसा था : मुकेश

पोर्ट ऑफ स्पेन, 24 जुलाई। इतने साल से विराट कोहली के मैदान कारनामों को विस्मित भाव से देखते आये मुकेश कुमार के लिये यह सपने जैसा था जब उनके पहले विकेट पर भारत के पूर्व कप्तान ने उन्हें गले लगा लिया। अपने 30वें जन्मदिन से कुछ महीने पहले ही टेस्ट क्रिकेट में पदार्पण करने वाले विहार के गोपालगंज जिले के मुकेश कुमार पिछले सात साल में बंगाल की अंडर 23 टीम से लेकर भारत ए के लिये खेल चुके हैं। मोहम्मद सिराज के साथ बीसीसीआई टीवी से बातचीत में उन्होंने कहा, "मुझे जब विकेट मिला तो विराट भैया भागकर आये और मुझे गले लगा लिया। मैं किसी और दुनिया में ही चला गया। इतने साल तक टीवी पर जिसे मैं देखता आया, उसने मुझे गले लगाया। अद्भुत अनुभव था।" उन्होंने कहा, "जब आप और जेडी (उनादकट) भाई गेंदबाजी कर रहे थे तो रोहित भाई ने कहा था कि इस पिच पर तुरंत विकेट नहीं मिलेंगे। मेहनत करनी पड़ेगी।" मानसिक रूप से वह तैयार था लेकिन जब टीम बैटक में मैच से एक दिन पहले उसे पदार्पण के बारे में

"इस तरह की अंपायरिंग" का भी सामना करना है। ईएसपीएन क्रिकइन्फो की एक रिपोर्ट के अनुसार, मैदान पर किये गये बर्ताव के लिये हरमनप्रीत को तीन डिमेरिट अंक मिलेंगे, जबकि प्रेजेंटेशन में अंपायरों की आलोचना के लिये उन्हें एक डिमेरिट अंक मिलेगा। मैच अधिकारियों ने आईसीसी और भारतीय क्रिकेट कंट्रोल बोर्ड (बीसीसीआई) के पास अपनी रिपोर्ट जमा कर दी है। प्रतिबंधों की घोषणा हो जाने के बाद हरमनप्रीत के पास अपील करने का अधिकार है, जिस स्थिति में आईसीसी का मैच रेफरी मामले की सुनवाई करेगा।

कोलंबो में पाक फ्रंट फुट पर

कोलंबो, 24 जुलाई। अबरार अहमद (69/4) की अगुवाई में गेंदबाजों के शानदार प्रदर्शन के बाद अब्दुल्लाह शफीक (74 नाबाद) और शान मसूद (51) के दमदार अदर्शतकों की बदौलत पाकिस्तान दूसरे टेस्ट के पहले दिन सोमवार को श्रीलंका पर पूरी तरह हावी रहा। पाकिस्तान ने टॉस हारकर गेंदबाजी करते हुए श्रीलंका को 166 रन पर ऑलआउट कर दिया। इसके बाद मेहमान टीम ने दिन का खेल खत्म होने से पहले दो विकेट के नुकसान पर 145 रन बना लिये और अब वह श्रीलंका की बढ़त समाप्त करने से सिर्फ 21 रन दूर है। पाकिस्तान ने दिन की शुरुआत नसीम शाह और शाहीन अफरीदी की स्विंग के साथ की। श्रीलंका के सलामी बल्लेबाज निशान मधुसंका एक दुर्भाग्यपूर्ण रनआउट की भेंट चढ़ गये, जिसके कुछ देर बाद शाहीन ने कुसल मेंडिस को आउट किया। नसीम ने डिमूथ करुणार्त्ते, एंजलो मैथ्यूज़ और दिनेश चांदीमल के रूप में श्रीलंका के सभी अनुभवी बल्लेबाजों को पवेलियन का रास्ता दिखाया। दिसंबर 2022 में इंग्लैंड के खिलाफ घरेलू टेस्ट शृंखला में पदार्पण करने वाले अबरार ने इसके बाद मोर्चा संभाला। उन्होंने श्रीलंका के लिये सर्वाधिक रन बनाने वाले धनन्जय डी सिल्वेरा को आउट करने के अलावा सदौरा समरविक्रमा, रमेश मेंडिस और अरिंता फर्नांडो के विकेट लेकर श्रीलंकाई पाटी को समाप्त किया। धनन्जय ने 68 गेंद पर नौ चौकों और एक छक्के के साथ 57 रन बनाये लेकिन उन्हें किसी का साथ न मिलने के कारण पूरी टीम 48.4 ओवर में 166 रन पर सिमट गयी। पाकिस्तान ने इसके बाद बल्ले से भी श्रीलंका पर कोई रियायत नहीं बरती। इमाम-उल-हक भले ही छह रन के स्कोर पर आउट हो गये हों, लेकिन अब्दुल्लाह और शान ने काफी देर तक छह से अधिक की रनगति से रन बटोरें। दोनों बल्लेबाजों ने अपने-अपने अदर्शतक पूरे करते हुए दूसरे विकेट के लिये 108 रन की साझेदारी की। मसूद 47 गेंद पर चार चौकों और एक छक्के के साथ 51 रन बनाकर आउट हुए, जिसके बाद शफीक और बाबर आजम ने दिन के आखिरी ओवर संयम के साथ गुजाने का फैसला लिया। दिन का खेल खत्म होने तक अब्दुल्लाह 99 गेंद पर 74 रन बनाकर जबकि बाबर 21 गेंद पर आउट रन बनाकर खेल रहे हैं।

बताया गया तो उसे कुछ समय लगा। उन्होंने कहा, "जब मुझे पता चला कि मैं सच में खेल रहा हूँ तो मैं स्तब्ध रह गया। मैं हमेशा से खेलने के लिये तैयार था और इसलिये ही टीम बैटक में गया था। मुझे ऐसा लग रहा था कि शायद मौका मिल सकता है।" मुकेश ने कहा, "यहां सुबह थी और भारत में शक हो रही थी। मैं शाम को होटल पहुंचा तो मां से बात की। मैंने कहा कि मां मैं देश के लिये खेल रहा हूँ। मेरे सभी रिश्तेदार भी बहुत खुश हैं जिन्होंने शुरू से मेरा साथ दिया।"